

እንታይ እዩ ናይ 520 € ንእሽቶ ስራሕ (ሚኒጅብ)።

እዚ ኣብ ወርሒ ብገምጋም 520 € ተእትዉሉ ስራሕ እዩ። ብኡ መሰረት ቀረጽ ኣይትኸፍሉን፤ ንመድሕን ስራሕ ኣልበነት፣ ንሓልዮትን ንሕክምናን ወርሓዊ ዘይቈረጸ ማለት እዩ። ካብ ናይ መድሕን ጥርታ ክፍሊት ናጻ ክትኮኑ ትኽእሉ ኢኹም። እንታይ ሳዕቢናት ከም ዘምጽኣልኩም ደስ እናበለና ከነማኸረኩም ንኽእል ኢና።

ኣስተውዕሉ፦ ኣብ ንእሽቶ ስራሕ (ሚኒጅብ) ናይ ሕክምና መድሕን የብልኩምን። ናይ ሕክምና መድሕን ናይ ግድን ክህልዉኩም ኣለዎ!

እንተደኣ ንእሽቶ ስራሕ ጥራይ ኣለኩም፣ በዕልኹም ናይ ሕክምና መድሕን ክትኣትዉ ኣለኩም። እንተደኣ ገንዘብ ካብ ኣጀንሲያ ዕዮ (Agentur für Arbeit)፣ ቤት ጽሕፈት ማሕበራዊ ድሕነት (ዘስያልኣምት) ወይ ማእከል ዕዮ (ጅብሰንተር) ትወስዱ ከይንኩም፣ ኣብኡ ናይ ሕክምና መድሕን ኣለኩም ማለት እዩ። ኣብ ስራሕኩም ንዘጋጥም ሓደጋታት ብኣስራሒኹም ውሕስነት ኣለኩም።

ኣብ ሓደ እዋን ብዙሓት ንኣሽቱ ስራሓት ክትሕዙ ትኽእሉ ኢኹም። እንተኾነ ግን እቶትኩም ካብ 520 € ኣብ ወርሒ ወይ ድማ 6.240 € ኣብ ዓመት ክሓልፍ የብሉን፤ እንተዘይከይኑ ኣብ ነፍስወከፍ ስራሕ ቀረጽ ምኽፋል ትግደዱ።

ኣስተውዕሉ፦ ንእሽቶ ስራሕን ማእከላይ ስራሕን (Midijob) ከዩደናግረኩም። ኣብ ማእከላይ ስራሕ 520,01 € ክሳብ 1600 € ኣብ ወርሒ እናእተኹም ናይ ማሕበራዊ ውሕስነት ክፍሊት (ቀረጽ) ትኸፍሉ።

መን ንእሽቶ ስራሕ ክጅምር ይኽእል።

ሕቶ ዑቕባኹም ኣብ መስርሕ ምስ ዝህሉ (Aufenthaltsgestattung ምስ ዝህልዉኩም) ወይ ድማ ሕቶ ዑቕባኹም ምስ ዝንጸግ (Duldung እንተደኣ ሃልዩኩም)፣ ንእሽቶ ስራሕ ንምጅማር ናይ ስራሕ ፍቓድ ካብ ቤት ጽሕፈት ወጻኣተኛታት (Ausländerbehörde) ክትሕዙ ኣለኩም። እንተደኣ ናይ መንበሪ ፍቓድ (Aufenthalts-erlaubnis) ኣለኩም ኣብ ዝኾነ እዋን ንእሽቶ ስራሕ ክትጅምሩ ትኽእሉ።

ኣብ ጥቓኹም ዝርከብ ኣድራሻ ናይ ምኽሪ ዝልግቡ ማእከላት ከምኡ'ውን ተወሳኺ ሓበሬታት ኣብ www.faire-integration.de ክትረኽቡ ትኽእሉ።

መደብ ሓገዝ “ምውህሃድ ብስልጠና” [Integration durch Qualifizierung (IQ)] ናብ ባይታ ስራሕ ንምጽንባርን ነዚ ብዘላጃ ንምምሕያሽን ዝሃቀን ኮይኑ ብቐንዱ ንናይ ስደት ድሕረ ባይታ ዘለዎም ብዕድመ ዓበይቲ ወጻኣተኛታት ዝጠመተ እዩ። ኣብኡ ኣብ ሙሉእ ሃገር ዘለዎ መርበባት ብናይ ወጻኣተኛታት ጉዳያት ዝከታተሉ ሞያውያን ቤት ጽሕፈታት ይሕገዛ። እቲ መደብ ብሚኒስትሪ ዕዮን ማሕበራዊ ጉዳያትን (BMAS) ማሕበራዊ ሳጺን ኤውሮጳን (ESF) ይምወል። ነዚ መደብ ኣብ ምትግባር ድማ ሚኒስትሪ ትምህርትን መጽናዕትን (BMBWF) ኣጀንሲያ ዕዮን (BA) መሻርኽቲ እዮም።

Impressum | Herausgeber: Projekt Support: Faire Integration, DGB Bildungswerk BUND e.V., Hans-Böckler-Str. 39, 40476 Düsseldorf, Redaktion: Marie Bauer, Laura Chelebiet, Jochen Empen, Layout: Geron Nolte, ZWH e.V.

Stand: August 2019

Das Förderprogramm „Integration durch Qualifizierung (IQ)“ wird durch das Bundesministerium für Arbeit und Soziales und den Europäischen Sozialfonds gefördert.



Zusammen. Zukunft. Gestalten.

In Kooperation mit:



TIGRINYA

520-Euro-Minijob
ናይ 520 €
ንእሽቶ ስራሕ

እንታይ እዮም
መሰላተይ።

ክንደይ ሰዓታት ክሰርሕ ይፍቀደለይ፤

ንሰዓት ዝኸፈለኩም ደሞዝኩም እንተፈሊጥኩም፣ ከም ሚኒ-ጆበር ክንደይ ሰዓታት ክትሰርሑ ከም ዝፍቀደልኩም ክትሓሰቡ ትኽእሉ ኢኹም።

ገምጋም ናይ ወርሒ ደሞዝ ÷ ናይ ሰዓት ደሞዝ = ገምጋም ናይ ስራሕ ሰዓታት ኣብ ወርሒ

እንተደኣ ኣብ ወርሒ €520 ተአትዉ ኮንኩም ኣሞ ኸኣ እቲ ሕጋዊ ዝተሓተ ደሞዝ €12.00 ጃምላ (brutto) ኣብ ሰዓት ትወስዱ ኮንኩም፣ ሽዑ ኣብ ወርሒ ዝለዓለ 43.33 ሰዓታት ክትሰርሑ ትኽእሉ ኢኹም።

ኣዝዩ ዝተሓተ ናይ ሰዓት ደሞዝ፣ እንታይ ክገብር እኽእል፤

ብዙሕ ግዜ ኣይትጸበዩ። ንጡፋት ኩነታት ዝርዝር ናይ ስራሕ ሰዓታትኩም ዘለዎ ደብዳቤ ናብ ኣስራሒኹም ጽሓፉ። እቲ ዝሰራሕኩም ሰዓታት ቦቲ ናይ ሰዓት ደሞዝኩም መሰረት ክኸፍለኩም ሕተትዎ። ወይ ንማእከላት ምኽሪ ናይ Faire Integration (ፍትሓዊ ምውህሃድ) ከማኽርኩም ተወከሱ። ንሕና ደስ እናበለና ክንሕግዘኩም ኣና፤

ኣቓልቦ፡ ኣስራሒኹም ንዝሰራሕኩምዎ ተወሳኺ ሰዓት ብጥረ ገንዘብ ይኸፍለኩምን ከምኡውን ናይ ክፍሊት ወረቐት ኣይህበኩምን ድዩ? ኣዚ ዘይሕጋዊ ስራሕ ክኸውን ይኽእል እዩ። እዚ ድማ "ጸሊም ስራሕ" ተባሂሉ'ውን ይጽዋዕ። ኣብዚ ኣይትእተዉ! እዚ ንዓኹም እውን ሕጋዊ ሰዓታት ከስዕበልኩም ይኽእል እዩ። ኣስራሒኹም ናይ ስራሕ ዝምድናኹም ምስ ኩሉ ሰዓታት ኣብቲ ንእሽቶ ማእከል ስራሕ ክምዝግቡ ኣለዎ።

ብኣስራሒኹም ኣይልዎ ይፍጸመልኩም ድዩ? ንሕና ከነማኽረኩምን ኣብ መሰላትኩም ምሕታት ክንሕግዘኩምን ንኽእል ኣና፤

ኣብ ንእሽቶ ስራሕ እንታይ መሰላት ኣሎኒ፤

ናይ ንእሽቶ ስራሕ ሰራሕተኛታት ከም ካልኣት ሰራሕተኛታት መሰል ስራሕ ኣለኩም።

ከምኡ ስለ ዝኾነ እዚ መሰላት ኣለኩም፡-

- ከብ 1 ጥቅምቲ 2022 ጀሚሩ እቲ ሕጋዊ ዝተሓተ ደሞዝ €12.00 ሓፈሻዊ ኣብ ሰዓት ይኸውን።
- ወይ ድማ ዝተሓተ ደሞዝ ናይ'ቲ ትንጥፍሎ ዓውዲ ስራሕ ወይ ሓባራዊ ስምምዕ ዝተገብረሉ ደሞዝ (Tariflohn) እንተደኣ ሓባራዊ ናይ ምውጋይ ውዕል (Tarifvertrag) ኣሎ፣
- ናይ ደሞዝ ሒሳብ (Lohnabrechnung)፣
- ዘይቋረጽ ደሞዝ ኣብ እዋን ሕማም፣ ዕረፍቲ፣ ኣብ በዓላት ወይ ኣብ እዋን ሕርስን ድሕሪኡን። እዚ ማለት፣ እዘን መዓልታት ከይተካእኩምን ትኸፈልዉን።
- ተወሳኺ ክፍሊታት፣ ከም ንኣብነት ኣብ በዓል መዓልቲ ምስራሕ ወይ ድማ ፍሉይ ክፍሊት ከም ንኣብነት ናይ ልደት ገንዘብ፣ እንተደኣ ኣብ ናይ ዕዮን ሓባራዊ ናይ ምውጋይን ስምምዓት ሰፊሮም ኣለዉ ወይ ቀረጽ ዝኸፍሉ መሰረታትኩም ነዚ ዝወስዱ ኣንተደኣ ከይኖም፣
- ዕረፍቲ። ክንደይ ናይ ዕረፍቲ መዓልቲ ከም ዘለኩም ኣብ መጽብጻቢ መዓልታት ናይ ንእሽቶ ስራሕ ማእከል ኣብ ኢንተርነት ኣብ www.minijob-zentrale.de ኣቲኹም ክትርእይዎ ትኽእሉ።
- ብጽሑፍ መልክዕ ዝወሃብ ኣገደስቲ ናይ ስራሕ ኩነታት (እንተደንጎዩ ሓደ ወርሒ ድሕሪ ስራሕ ምጅማርኩም፣ እንተደኣ ብጽሑፍ ናይ ስራሕ ወዕል ዘይተዋሂብኩም)። ኣስራሕቲ ኣብታ ቐዳመይቲ መዓልቲ ስራሕ ነቲ ኣዝዩ ኣገዳሲ ዝኾነ፣ ኹነታት ኸመሓላልፍዎ ኣለዎም። ተወሳኺ ሓበሬታት ኣንተደንጎዩ ድሕሪ ሓደ ወርሒ ድሕሪ ስራሕ ምጅማርኩም ይስዕቡ።

ንንእሽቶ ስራሕን ንማእከላይ ስራሕን ብዝምልከት ተወሳኺ ሓበሬታታት ኣብ www.minijob-zentrale.de ትረኽቡ።



እንታይ ክገብር ኣሎኒ እንተደኣ ንእሽቶ ስራሕ ጀሚረን ካብ ቤት ጽሕፈት ሓገዝ ዝወስድ ኮይነን፤

እንተደኣ ንእሽቶ ስራሕ ጀሚርኩም፣ ነቲ ሓገዝ ትወስዱሉ ቤት ጽሕፈት [ኣጀንሲያ ዕዮ፣ ቤት ጽሕፈት ማሕበራዊ ድሕነት (ዘስያልኣምት) ወይ ማእከል ዕዮ (ጆብሰንተር)] ብኸፈልጡፍ ክትሕብሩ ይግባእ። ናይ ደሞዝ ሒሳብኩም ድማ ብቐጻሊ ኣብኡ ከተርእዩን ለውጥታት እንተደኣ ሃልዩ ድማ ብዝቐልጠፈ ክትሕብሩን ኣለኩም። ክፋል ናይ ንእሽታይ ስራሕ እቶትኩም ካብ'ቲ ዝወሃብ ሓገዝ ይቐረጽ። ክንደይ ከም ዝመጸኩም ድማ እቲ ቤት ጽሕፈት ይጽብጽበልኩም።

ናይ ሰዓት ደሞዝይ ክንደይ እዩ፤

ኣስራሒኹም ልዕሊ 18 ዓመት እንተኾንኩም ካብ 1 ጥቅምቲ 2022 ጀሚሩ ሕጋዊ ዝተሓተ ደሞዝ €12.00 ሓፈሻዊ ንኣደ ሰዓት ክኸፍላኹም ኣለዎ።

እንተደኣ ኣብ ሓፈሻዊ ንኹሉ ዝምልከቶ ናይ ምውጋይ ውዕል ዘለዎ ዓውዲ ትሰርሑ ክኾንኩም **ዝተሓተ ደሞዝ ናይ'ቲ ዓውዲ** ትወስዱ። እቲ “ ዝተሓተ ደሞዝ ዓውዲ ዝርከቦ ዝርዝር” ኣብ ኢንተርነት ቤት ጽሕፈት ጉምሩክ ኣብ www.zoll.de ትረኽቡዎ።

ሓባራዊ ስምምዕ ዝተገብረሉ ደሞዝ (Tariflohn) ኣባላት ማሕበር ሰራሕተኛታት እንተደኣ ክኾንኩም ትወሃቡዎ። ተወሳኺ ሓበሬታ ካብ ማሕበር ሰራሕተኛታት ብቐጥታ ክትረኽቡ ትኽእሉ።



ጉምሩክ ኣብቲ ዓውዲ ንዘሎ ዝተሓተ ደሞዝ ዝምልከት ሓበሬታ ይህቡ www.zoll.de